




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-479/5
27-10-2022 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на 76-та седница одржана на ден 25.10.2022 година ја донесе следната

ОДЛУКА

Постапката по предметот со број 12-479/1 од 28.01.2022 година, со наводи за незадоволство од постапување на извршител од Скопје поради вршење наплата на долг од социјална помош, **СЕ ЗАПИРА**.

ДКСК утврди дека согласно со одредбите од Законот за спречување на корупцијата и судирот на интереси, нема елементи за натамошно постапување од причина што по наводите од пријавата постапил друг надлежен орган, а неосновано наплатените средства се вратени на подносителот на пријавата.

Предметот со број 12- 479/1 од 28.01.2022 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, на ден 28.01.2022 година, поднесена е пријава заведена под број 12- 479/1 од 28.01.2022 година, по кој е оформлен предмет со наводи за незадоволство од постапување на извршител ----- од Скопје, поради наплата на долг од социјална помош .

Во конкретниот случај, пријавениот извршител во периодот од 31.05.2021 до 01.11.2021 година, во неколку наврати од трансакциската сметка на лицето ----- од ----- отворена во ----- Банка, по извршни налози и биле одземани износи на средства по основ на плаќање по судски решенија и казнена камата. Единствен приход кој пријавителот го има на трансакциската сметка се приливи по основ на надомест на права од социјална помош, кое право е стекнато од Министерството за труд и социјална политика за остварување на право од областа на социјална и детска заштита од 2012 година.

За проверка на наводите и утврдување на фактичката состојба за предметниот случај, ДКСК побара постапување од друг орган кој е надлежен да постапува од областа, односно од Министерството за правда на РСМ, да постапи во рамките на своите законски надлежности и согласно одредбите од Законот за извршување, (член 54, 54-а и 55), да изврши вонреден теренски надзор над работата на пријавениот извршител за конкретниот предмет поврзан со неговото постапување во случајот за наведеното лице/ должностник, а со посебен осврт по однос на документите за статусот на наведеното лице кога е случено извршувањето.

По барањето на ДКСК добиено е известувањето и по извршениот увид во истото констатирано е следново:

Секторот за извршување, нотаријат и медијација при Министерството за правда, со писмен допис од 27.04.2022 година се обратил до извршителот со барање да се произнесе по наводите истакнати во барањето, како и дека согласно член 54 став 1 и 54-а од Законот за извршување („Службен весник на РМ“ бр. 72/16, 142/16, 233/18 и 14/20) во конкретниот предмет, не постојат законски основи за вршење на вонреден надзор над работата на извршителот од причина што од увидот во писменото произнесување доставено од извршителот, проследено со докази, било утврдено дека извршителот ги вратил наплатените парични средства од должникот односно, дека на ден 11.05.2022 година извршил поврат на сите наплатени парични средства по Налог за извршување врз побарување по сметка кај банка на физичко лице од 13.11.2020 година, во износ од 32.137,00 ден.

По однос на наводите дека паричните средства кои биле извршени се примања од социјална парична помош, Министерството за правда констатирало, дека во моментот кога бил изготвен налогот за извршување по член 149 од Законот за извршување односно 13.11.2020 година, должникот ----- не била корисник на социјална парична помош, како и тоа дека должникот не го известила извршителот дека е корисник на социјална помош. Исто така било костатирано и дека должникот, во извршната постапка, од моментот на блокирањето на трансакциската сметка од страна на банката заради немање на доволно средства за целосна реализација на Налогот, не го искористил своето законско право да поднесе приговор против налогот согласно одредбите на член 86 од Законот, ниту пак постапил согласно законските одредби на членот 140 став 3 и 5 од Законот за извршување и не се јавил кај извршителот да го знае за неговите права.

ДКСК, на ден 05.07.2022 година, оствари телефонски разговор со подносителот на пријавата заради потврда на фактот дека наплатените средства биле вратен. Од подносителот на пријавата беше потврдено дека од страна на пријавениот извршител наплатените средства се вратени на трансакциската сметка на пријавителот во износ од 32.137,00 денари.

Од сето погоре наведено, ДКСК утврди дека по однос на предметниот случај, постапено е од страна на друг надлежен орган и наплатените средства се вратени на подносителот на пријавата, така што ДКСК оцени дека нема елементи за натамошно постапување и одлучи како во диспозитивот на оваа Одлука.

Доставено до:
- Подносителот на пријавата

Изработил: Ј.Ц.
Одобрил: К.Н., член на ДКСК

